



தமிழ்நாடு அரசு

வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப் பணிகள் தேர்வு - 4 (தொகுதி 4 & வி ஏ ஓ)

பாடம் : வரலாறு

பகுதி : மராத்தியர்கள்

காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப் பணிகள் தேர்வு - 4 (தொகுதி 4 & வி ஏ ஓ) க்கான மென்பாட்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாட்கு குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாட்கு குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,

வேலைவாய்ப்பு மற்றும் பயிற்சித் துறை

வரலாறு

மராத்தியர்கள்

தக்காணம் மற்றும் மஹாராஷ்டிரா மலைப்பகுதியில் வாழ்ந்த மக்கள் மராத்தியர்கள் எனப்பட்டனர்.

மராத்திய மாநிலத்தின் இயற்கை அமைப்பு அப்பகுதியில் வாழ்ந்த மக்களிடையே சிறப்புத் தன்மைகளை உருவாக்கியது.

கொரில்லா என்ற போர் முறையை மராத்தியர்கள் நன்கு அறிந்திருந்தனர்.

கொரில்லா போர்முறை என்பது முறைசாரா போர்முறை ஆகும். மராத்தியர்கள் மலைகளுக்கிடையே ஒளிந்து கொண்டு திடீரென்று எதிரிகளை தாக்கும் முறையாகும்.

முஸ்லீம்களின் செயல்பாடுகளினால் ஏற்பட்ட வெறுப்பு மற்றும் பக்தி இயக்கம், மராத்தியர்கள் இடையே ஒற்றுமை உணர்வை உருவாக்கியது.

பக்தி இயக்கத் தலைவர்களான துக்காராம், ராம்தாஸ், ஏக்நாத் மற்றும் வாமண்பண்டித் போன்றவர்கள் கடவுள் பக்தியையும் மற்றும் ஒரு வலிமையான தேசத்தை உருவாக்க வேண்டுமென்ற உணர்வையும் தோற்றுவித்தனர்.

இத்தகைய சூழ்நிலையில் சிவாஜி ஒரு மாபெரும் தலைவராக தோன்றினார்.

சிவாஜி (கி.பி.1627 - கி.பி.1680)

புனாவிற்கு அருகில் உள்ள சிவனேரி கோட்டையில் சிவாஜி பிறந்தார்.

பீஜப்பூர் சுல்தானிடம் பணியாற்றி வந்த ஷாஜி பான்ஸ்லே இவரது தந்தையாவார். இவரது தாய் ஜிஜாபாய்.

ஔ ஷாஜி பான்ஸ்லே துக்காபாய் என்பவரை இரண்டாவது மணம் புரிந்துகொண்டதால் முதல் மனைவி ஜிஜாபாய் மற்றும் மகன் சிவாஜியை புறக்கணித்தார்.

ஔ தாதாஜி கொண்டதேவ் சிவாஜியின் காப்பாளர் ஆனார். இவர் சிவாஜியை போற்றி பராமரித்தார்.

ஔ சிவாஜி சிறு வயது முதற்கொண்டே இராமாயணம், மகாபாரதக் கதைகள் மற்றும் புராணங்களை தனது தாய் மூலம் கற்றுணர்ந்தார்.

ஔ பக்திப் பெண்மணியாக விளங்கிய இவரது தாய் சிவாஜியை நல்வழிப்படுத்தினார்.

ஔ இவருடைய குரு குதிரைப்பயிற்சி மற்றும் நிர்வாகப் பயிற்சிகளை பயிற்றுவித்தார்.

படையெடுப்புகள்

ஔ சிவாஜி முஸ்லீம்களின் கீழ் பணியாற்ற வெறுப்பு கொண்டார். எனவே, சுதந்திரமான பேரரசு ஒன்றினை தோற்றுவிப்பதை நோக்கமாக கொண்டார்.

ஔ புரந்தர், ரெய்கார் தோர்னா மற்றும் கல்யாண் ஆகிய கோட்டைகளை பீஜப்பூர் சுல்தானிடமிருந்து கி.பி.1646-ல் கைப்பற்றினார்.

சிவாஜியும் பீஜப்பூர் சுல்தானும்

ஔ சிவாஜியின் வளர்ச்சியைக் கண்டு பொறாமை அடைந்த பீஜப்பூர் சுல்தான் சிவாஜியை உயிருடனோ அல்லது சாகடித்தோ கொண்டு வரும்படி அப்சல்கான் என்பவரை கி.பி.1659 ஆம் ஆண்டு அனுப்பினார்.

ஔ அப்சல்கானின் சூழ்ச்சியை சிவாஜி தெரிந்து கொண்டு, அவரை சந்திக்க தகுந்த பாதுகாப்புடன் சென்றார்.

ஔ சிவாஜியும், அப்சல்கானும் ஒருவரை ஒருவர் சந்தித்து தழுவிக் கொண்டனர்.

ஔ அச்சமயத்தில் அப்சல்கான் சிவாஜியின் கழுத்தை நெறித்து கொலை செய்யும் முயற்சியில் ஈடுபட்டார்.

ஔ ஆனால் சிவாஜி தனது உடையில் மறைத்திருந்த புலிநகத்தால் அப்சல்காளை கிழித்துக் கொலை செய்தார்.

ஔ இதனால் சிவாஜியின் பெருமையும், புகழும் மேலும் அதிகரித்தது.

சிவாஜியும் முகலாயர்களும்

ஔ முகலாய மன்னராக பொறுப்பேற்ற ஒளரங்கசீப் தனது தக்காண ஆளுநர் செயிஷ்டகாளை கி.பி.1660 ஆம் ஆண்டு சிவாஜியை அடக்க அனுப்பினார்.

ஔ செயிஷ்டகான், பூனா என்ற இடத்தில் முகாமிட்டிருந்தார். இதனை அறிந்த சிவாஜி அவரை சந்திக்க திருமண கோஷ்டியினர் போன்று மாறுவேடம் பூண்டு செயிஸ்டகான் தங்கி இருந்த இடத்தை அடைந்தார்.

ஔ அப்போது செயிஸ்டகான் ஆழ்ந்த உறக்கத்தில் இருந்தார். சிவாஜி அவரைத் தாக்க முற்பட்டார். ஆனால் செயிஸ்டகான் அங்கிருந்து உயிர் தப்பினார். அவரது கட்டை விரல் துண்டிக்கப்பட்டது.

ஔ ஒளரங்கசீப், சிவாஜியை அடக்க இரண்டாவது முறையாக ராஜா ஜெய்சிங் என்பவரை அனுப்பினார்.

ஔ முகலாயப்படை சிவாஜியை சூழ்ந்துகொண்ட சூழ்நிலையில், சிவாஜி வேறு வழியின்றி அமைதி உடன்படிக்கையில் கையொப்பமிட தயாரானார்.

ஔ இவரது முயற்சியால் கி.பி.1665 ஆம் ஆண்டு புரந்தர் உடன்படிக்கை ஏற்பட்டது.

ஔ இதன்படி சிவாஜி ஒளரங்கசீப்பை சந்திக்க ஒப்புக்கொண்டார். தனது மகன் சாம்பாஜியுடன் ஒளரங்கசீப்பை சந்திக்க கி.பி.1666 ஆம் ஆண்டு ஆக்ரா சென்றார். அங்கு சிவாஜி அவமானப்படுத்தப்பட்டு சிறையில் அடைக்கப்பட்டார்.

- ஔ பழக்கூடை ஒன்றின் மூலம், சிறையிலிருந்து சிவாஜி உயிர் தப்பினார். ஒளரங்கசீப்பால் சிவாஜியை ஒன்றும் செய்ய இயலவில்லை.
- ஔ சிவாஜியை “மலை எலி” என்றும் “தக்காண புற்றுநோய்” என்றும் அழைத்தனர்.
- ஔ சிவாஜி முகலாயர்களின் தீவிர எதிரியானார். இதன்பிறகு சிவாஜி பல்வேறு கோட்டைகளை கைப்பற்றி, மராத்திய பேரரசை பலப்படுத்தினார்.
- ஔ கி.பி.1674 ஆம் ஆண்டு ரெய்கார் கோட்டையில், சிவாஜியின் முடிசூட்டு விழா நடைபெற்றது.
- ஔ சிவாஜி “சத்ரபதி” என்ற பட்டத்தை சூட்டிக்கொண்டார்.
- ஔ இந்த முடிசூட்டு விழாவின் மூலம் புதிய பேரரசு (மராத்திய பேரரசு) தோன்றியது. முடிசூட்டு விழாவிற்கு பிறகு ஏற்பட்ட நிதி நெருக்கடியினால் கர்நாடக படையெடுப்பை மேற்கொண்டார்.
- ஔ செஞ்சி, வேலூர் மற்றும் பல்வேறு கோட்டைகளை கைப்பற்றினார். இவரது பேரரசு மைசூர், கொங்கன் மற்றும் மஹாராஷ்டிரா வரை பரவியிருந்தது. கி.பி.1680 ஆம் ஆண்டு சிவாஜி ரெய்காரில் உயிர் துறந்தார்.

சிவாஜியின் நிர்வாகம்

- ஔ சிவாஜி ஒரு சிறந்த நிர்வாகி. மக்கள் நலன் கருத்தில் கொண்டு செயல்பட்டார். நிர்வாகத்தில் தனக்கு உதவி செய்ய 8 நபர்களைக் கொண்ட அமைச்சரவை ஒன்றை அமைத்தார். இது “அஷ்டப்பிரதான்” என்று அழைக்கப்பட்டது.
- ஔ இவருடைய அரசவையில் அஷ்டதிக்கஜங்கள் - நவரத்தினங்கள் இருந்தனர்.
- ஔ பீஷ்வா (பிரதம அமைச்சர்)
- ஔ மந்திரி (காலமுறை அமைச்சர்)
- ஔ சச்சிவா (உள்துறை அமைச்சர்)

- ௪ சுமந்த் (வெளியுறவு அமைச்சர்)
- ௪ சேனாதிபதி (இராணுவம் அமைச்சர்)
- ௪ அமத்தியா (நிதி அமைச்சர்)
- ௪ பண்டிட்ராவ் (சமயத் தலைவர்)
- ௪ நியாயதீஷ் (தலைமை நீதிபதி)
- ௪ ஒவ்வொரு அமைச்சரும் ஒரு துறைக்கு பொறுப்பாவார். பேரரசு பல மாநிலங்களாக அல்லது பிராந்தியங்களாக பிரிக்கப்பட்டிருந்தன.
- ௪ மேலும், பர்கானாக்களாகவும், கிராமங்களாகவும் பிரிக்கப்பட்டன.
- ௪ சிவாஜியின் பேரரசு “சுயராஜ்யம்” என்று அழைக்கப்படுகிறது.

வருவாய்துறை நிர்வாகம்

- ௪ சிவாஜி ஜமின்தாரி முறையை ஒழித்தார்.
- ௪ விவசாயிகளிடம் நேரிடையாக தொடர்பை ஏற்படுத்தினார்
- ௪ நிலங்கள் கவனமாக அளக்கப்பட்டு நிலத்தீர்வை மேற்கொள்ளப்பட்டது. விளைச்சலில் ஐந்தில் இரண்டு பகுதி அரசின் பங்காக நிர்ணயிக்கப்பட்டது.
- ௪ இதைப் பணமாகவோ, தானியமாகவோ செலுத்தலாம். பஞ்சம் மற்றும் அவசர காலங்களில் விவசாயிகளுக்கு கடன் வழங்கப்பட்டது.
- ௪ நிலவரித்திட்டம் அக்பர் காலத்தில் ராஜாதோடர்மால் பின்பற்றிய முறையை ஒட்டி அமைந்திருந்தது.
- ௪ சவுத், சாதேஷ்முகி என்ற இரண்டு முக்கிய வரிகள் வசூலிக்கப்பட்டன.

நீதித்துறை நிர்வாகம்

- ௪ சிவாஜி ஆட்சிக்காலத்தில் இந்துமதச் சட்டங்களின் அடிப்படையில் நீதி நிர்வாகம் மேற்கொள்ளப்பட்டது.

ஔ கிராமங்களில் வழக்குகளை கிராம பஞ்சாயத்து சபை தீர்த்து வைத்தது.

ஔ பட்டேல் என்ற அதிகாரி குற்றவியல் வழக்குகளை விசாரித்தார்.

ஔ அனைத்து உரிமையியல் மற்றும் குற்றவியல் வழக்குகளில் மேல்முறையீட்டினை நியாயதீஷ் என்ற அதிகாரி விசாரணை செய்தார்.

ஔ இவர் அமைச்சரவையில் ஓர் உறுப்பினராவார்.

இராணுவ நிர்வாகம்

ஔ சிவாஜி ஓர் சிறந்த வீரராகவும், இராணுவத் தளபதியாகவும் விளங்கினார்.

ஔ இவர் கட்டுப்பாடான நிரந்தர இராணுவத்தைப் பராமரித்தார்.

ஔ இவரது இராணுவத்தில் காலாட்படை, குதிரைப்படை, பீரங்கிப்படை, யானைப்படை, ஓட்டகப்படை மற்றும் கப்பற்படை இடம் பெற்றிருந்தன.

ஔ குதிரைப்படை முக்கிய படை பிரிவாகக் கருதப்பட்டது.

ஔ இராணுவ நிர்வாகத்தில் கோட்டைகள் முக்கிய அங்கம் வகித்தன.

ஔ மராட்டியர்கள் கோட்டைகளை தாயாக கருதினர்.

ஔ வீரர்களுக்கு சம்பளமாக பணம் வழங்கப்பட்டது.

ஔ வீரர்கள் இறந்த பிறகு அவரது குடும்பத்தினரும் பராமரிக்கப்பட்டனர்.

ஔ இராணுவ முகாமில் பெண்கள் அனுமதிக்கப்படவில்லை.

ஔ இராணுவம் ஓரிடத்திலிருந்து மற்றொரு இடத்திற்கு செல்லும் போது விளைச்சலுக்கு எவ்வித சேதத்தையும் ஏற்படுத்தக்கூடாது.

சிவாஜியின் வழித்தோன்றல்கள்

ஔ சிவாஜியின் மரணத்தை தொடர்ந்து அவரது மூத்த மகன் சாம்பாஜி பேரரசராக பொறுப்பேற்றார்.

ஔ முகலாய மன்னர் ஓளரங்கசீப்பிற்கு பிறகு முதலாம் பகதூர் ஷா பொறுப்பேற்றார்.

ஔ மராத்திய பேரரசில் ஷாகு மற்றும் தாராபாய் இடையே ஁ளநாட்டுப் போர் தோன்றியது.

ஔ இதில் தாராபாய் தோற்கடிக்கப்பட்டு ஷாகு மராத்திய பேரரசராக கி.பி.1708 ஁ம் ஁ண்டு பொறுப்பேற்றார்.

ஔ இதற்கு பாலாஜி விஸ்வநாத் ஁ன்பவர் மூலகாரணமாக விளங்கினார். ஁னவே அவரை பீஷ்வா அல்லது பிரதம அமைச்சராக ஷாகு நியமனம் செய்தார்.

ஔ சிவாஜியின் வழித்தோன்றல்கள் திறமை குறைந்தவர்களாக காணப்பட்டதால் பீஷ்வா மராத்திய பேரரசின் ஁ட்சியாளர் ஁னார்.

ஔ இவர்கள் ஁ண்மையான ஁ட்சியாளர்களாகவும், திறமையான நிர்வாகிகளாகவும் திகழ்ந்தனர்.

பேஷ்வாக்கள் (1713-1818)

பாலாஜி விஸ்வநாத் (1713-1720)

ஔ வருவாய்த்துறை அதிகாரியாக பணிக்கு சேர்ந்தவர்.

ஔ 1713 இல் பேஷ்வா பதவிக்கு முன்னேறினார்.

ஔ ஁ளநாட்டுப்போரில் முக்கிய பங்கு வகித்த அவர் இறுதியாக ஷாகுவை மராட்டிய அரசராக நியமித்தார்.

முதலாம் பாஜிராவ் (1720-1740)

ஔ பாலாஜி விஸ்வநாத்தின் மூத்த மகன்.

ஔ இவரது காலத்தில் மராட்டியத்தின் புகழ் ஁ச்சிக்கே சென்றது.

ஔ மராட்டியத் தலைவர்கள் அடங்கிய கூட்டிணைவு ஁ன்றை அவர் ஏற்படுத்தினார்.

பாலாஜி பாஜிராவ் (1740-1761)

- தனது 19 ஆம் வயதில் பதவியேற்றார்.
- 1749 இல் மராட்டிய அரசர் ஷாகு வாரிசு ஏதுமின்றி இறந்தார். வாரிசாக நியமிக்கப்பட்ட ராம்ராஜ் என்பவரை பாலாஜி பாஜிராவ் சதாராவில் சிறை வைத்தார்.
- 1761 ஆம் ஆண்டு நடைபெற்ற மூன்றாம் பானிபட் போரில் அகமது ஷா அப்தாலியை எதிர்த்து மராட்டியர்கள் வீரத்துடன் போரிட்டும் தோல்வியடைந்தனர்.
- இத்தோல்வியினால் அதிர்ச்சியடைந்த பேஷ்வா பாலாஜி பாஜிராவும் இறந்தார்.
- மராட்டியத் தலைவர்களான ஹோல்கர், சிந்தியா, போன்ஸ்லே போன்றவர்களிடையே நிலவிய ஒற்றுமையின்மையே அவர்களது வீழ்ச்சிக்கான காரணங்களில் முதன்மையானதாகும்.
- எனவே பிரிட்டிஷ் ஆதிக்கம் நிலைநாட்டப்படுவதை மராட்டியரால் தடுக்க இயலவில்லை.
